

ډېټ کارت څه شی دی او څنگه کار کوي؟

ډېټ کارت یو ډول بانکي کارت دی چې ستاسو د بانک له جاري حساب سره تړاو لري. بانکونه د خپلو پېرودونکو لپاره د ډېټ کارت، اې ټي ایم او کریډټ کارت بېلابېل ډولونه لري. د کارتونو دې ډولونو ته په کتلو سره اړینه ده چې د کارتونو په اړه معلومات ولرو، ترڅو وکولای شو د خپلو اړتیاوو په پام کې نیولو سره کارتونه وټاکو او له ځان سره یې ولرو. تاسو کولای شئ د ډېټ کارت څخه د خپل ښار په هغو ځایونو کې ښه پورته کړئ چې هلته اعتباري کارتونه منل کېږي او پر دې کارتونو د راکړې ورکړې امکان موجود وي.

دا کارت تاسو ته د دې وړتیا هم درکوي چې د ښار په بېلابېلو سیمو او ځایونو کې خپل بانکي حساب ته لاسرسی ولری او له همدې لارې په سوداګریزو مرکزونو کې خپل حساب پرې ورکړئ. همدارنګه تاسو کولای شئ له دې کارت څخه د اې ټي ایم په ماشینونو کې هم ښه واخلي. کله چې تاسو له دې کارت څخه ښه پورته کوی ستاسو له بانکي حساب څخه ټاکل شوې کچه پیسې کمېږي.

ډېټ کارت څنگه کار کوي؟

کله چې تاسو له خپل ډېټ کارت څخه په سوداګریزو معاملو کې ښه پورته کوی، ستاسو له بانکي حساب څخه پیسې ګرځول کېږي. بانکونو د لویو هټیو او سوپر مارکیټونو خاوندانو ته یو شمېر آسانتیاوې برابرې کړې دي، ترڅو دوی په معلق ډول ستاسو له اعتباري کارتونو خپلې پیسې وګرځوي. کله چې سوداګر دا چاره تر سره کړي ستاسو له بانکي حساب څخه ټاکل شوې کچه پیسې ګرځول کېږي او دا کسر ستاسو د تسویې په معاملو کې ثبتېږي.

د دې لپاره چې ستاسو اعتباري کارتونه تل د ښه وړ وي، اړینه ده چې تاسو په خپلو اعتباري کارتونو کې د اړتیا وړ پیسې ولری. د بېلګې په توګه که چېرته تاسو غواړئ یو موټر او یا هم کوم هوټل د دوه یا درېو ورځو لپاره کرایه کړئ، اړینه ده چې تاسو په خپل اعتباري کارت کې د درېو ورځو د هوټل یا موټر د اجارې د پیسو سربېره یوه اندازه زیاتې پیسې ولری، څو وکولای شئ د احتمالي زیات وخت د پاتې کېدو لپاره هم خپل ډېټ کارت کې پیسې ولری او هلته پاتې شئ.

د ډېټ کارت ډولونه

دا مهال د ډېټ کارت درې ډوله سیستمونه موجود دي:

آنلاین ډېټ کارت

آنلاین ډېټ کارتونه د هرې معاملې د تر سره کولو لپاره الکترونيکي جوازونو ته اړتیا لري او د هرې معاملې په تر سره کېدو سره په بېرني ډول یې د معاملو په اړه معلومات را څرګندېږي او په دې سره د معاملې له بشپړتیا خبر ورکول کېږي. په یادو معاملو کې یو ډول PIN کود ته هم اړتیا ده چې له وړاندې د اړوندې کمپنۍ له لوري د اعتباري کارت له لرونکي سره شریک شوی دی.

آفلاین ډېټ کارت

دا ډول کارتونه د ځانګړو کمپنیو (Maestro, MasterCard, Visa) د نښانونو لرونکي دي چې پېرودونکي کولای شي له دې کارتونو څخه د سوداګرۍ په مرکزونو او یو شمېر نورو ځایونو کې ښه پورته کړي.

د الکترونيکي څڅوږي کارت

د دې ډول کارتونو چېپ (حافظه) کولای شي یوه اندازه پیسې ذخیره کړي. له دې لارې د پېرودونې پر مهال اړتیا نشته چې پلورونکې دستگاه آنلاین وي. مانا دا چې د دې کارت په چېپ کې له شته پیسو ښه اخیستل کېدای شي او کله چې په چېپ کې پیسې خلاصېږي، اړتیا ده چې بانک ته په ورتګ سره بیا ځلي چارج او په بېر او پلور کې ترې ښه پورته شي.

حسب الله نوري د افغانستان بانک د نشراتو څانګې لوی آفیسر

سرچینې:

1 - What Is a Debit Card? /BY MIRIAM CALDWELL/ REVIEWED BY MICHAEL J BOYLE Updated September 30, 2020

<https://www.thebalance.com/what-is-a-debit-card-2385853>

2 - What Is A Debit Card? / E. NapoletanoContributor/Daphne Foreman/Editor

<https://www.forbes.com/advisor/banking/what-is-a-debit-card/>